

Sri Lalitha Sahasranama Stotram

śrī lalitā sahasra nāma stōtra

|| nyāsaḥ ||

asya śrīlalitādivyasahasranāmastōtramahāmantrasya |

vaśinyādivāgdēvatā ṛṣayaḥ |

anuṣṭup chandaḥ | śrīlalitāparamēśvarī dēvatā | śrīmadvāgbhavaḥkūṭēti
bījam |

madhyakūṭēti śaktiḥ | śaktikūṭēti kīlakam | mūlaprakṛtiriti dhyānam |

mūlamantrēṅganyāsaṁ karanyāsaṁ ca kuryāt |

mama śrīlalitāmahātripurasundarīprasādasiddhyarthē japē viniyōgaḥ |

|| dhyānam ||

sindūrāruṇavighrahām trinayanām māṅkīyamaulisphurat

tārānāyakaśēkharām smitamukhīmāpīna vakṣōruhām |

pāṅibhyāmalipūrṇaratnacaṣakam raktōtpalam bibhratīm

saumyām ratnaghaṭastharaktacaraṅām dhyāyētparāmambikām ||

aruṅām karuṇātaraṅgitākṣīm dhṛtapāsāṅkuśapuṣpabāṅacāpām |

aṅimādibhirāvṛtām mayūkhairahamityēva vibhāvayē bhavānīm ||

dhyāyētpadmāsanasthām vikasitavadanām padmapatrāyatākṣīm

hēmābhām pītavastrām karakalitalasaddhēmapadmām varāṅgīm |

sarvālaṅkārayuktāṃ satatamabhayadāṃ bhaktanamrāṃ bhavānīm
śrīvidyāṃ śāntamūrtim sakalasuranutāṃ sarvasampatpradātrīm ||

sakuṅkumavilēpanāmalikacumbikastūrikām
samandahasitēkṣaṇām saśaracāpapāśāṅkuśām |
aśēṣajanamōhinīm aruṇamālyabhūṣāmbārām
japākusumabhāsurām japaividhau smarēdambikām ||

lamityādi pañcapūjām kuryāt |

laṃ – pṛthvītattvātmikāyai śrīlālitādēvyai gandham parikalpayāmi |
haṃ – ākāśatattvātmikāyai śrīlālitādēvyai puṣpam parikalpayāmi |
yaṃ – vāyutattvātmikāyai śrī lalitādēvyai dhūpam parikalpayāmi |
raṃ – vahnitattvātmikāyai śrī lalitādēvyai dīpam parikalpayāmi |
vaṃ – amṛtatattvātmikāyai śrī lalitādēvyai amṛtanaivēdyaṃ
parikalpayāmi |

stōtram-

ōṃ śrīmātā śrīmahārājñī śrīmatsirṃhāsanēśvarī |
cidagnikuṇḍasambhūtā dēvakāryasamudyatā || 1 ||

udyadbhānusahasrābhā caturbāhusamanvitā |
rāgasvarūpapāśāḍhyā krōdhākārāṅkuśōjvalā || 2 ||

manōrūpēkṣukōdaṇḍā pañcatanmātrasāyakā |
nijāruṇaprabhāpūramajjadbrahmāṇḍamaṇḍalā || 3 ||

campakāśōkapunnāgasaugandhikalasatkacā |
kuruvindamaṇiśrēṇīkanatkōṭīramaṇḍitā || 4 ||

aṣṭamīcandravibhrājadalikasthalaśōbhitā |
mukhacandrakalaṅkābhamrganābhiviśēṣakā || 5 ||

vadanasmaramāṅgalyagr̥hatōraṇacillikā |
vaktralakṣmīparivāhacalanmīnābhalōcanā || 6 ||

navacampakapuṣpābhanāsādaṇḍavirājitā |
tārākāntitiraskārināsābharaṇabhāsūrā || 7 ||

kadambamañjarīkluptakarṇapūramanōharā |
tāṭaṅkayugalībhūtatanōḍupamaṇḍalā || 8 ||

padmarāgaśilādarśaparibhāvikapōlabhūḥ |
navavidrumabimbaśrīnyakkārīradanacchadā || 9 ||

śuddhavidyāṅkurākāradvijapaṅktidvayōjvalā |
karpūravīṭikāmōdasamākarṣaddigantarā || 10 ||

nijasallāpamādhuryavinirbhartsitakacchapī |
mandasmitaprabhāpūramajjatkāmēśamānasā || 11 ||

anākalitasādr̥śyacibukaśrīvirājitā |
kāmēśabaddhamāṅgalyasūtraśōbhitakandharā || 12 ||

kanakāṅgadakēyūrakamanīyabhujānvitā |
ratnagraivēyacintākalōlamuktāphalānvitā || 13 ||

kāmēśvaraprēmaratnamaṇipratipaṇastanī |
nābhyālavālarōmālilatāphalakucadvayī || 14 ||

lakṣyarōmalatādḥāratāsamunnēyamadhyamā |
stanabhāradalanmadhyapaṭṭabandhavalitrayā || 15 ||

aruṇāruṇakausumbhavastrabhāsvatkaṭitaṭī |
ratnakiṅkiṅikāramyaraśanādāmabhūṣitā || 16 ||

kāmēśajñātasaubhāgyamārdavōrudvayānvitā |
māṇikyamakuṭākārajānudvayavirājitā || 17 ||

indragōpaparikṣiptasmaratūṇābhajaṅghikā |
gūḍhagulphā kūrmaprṣṭhajayiṣṇuprapadānvitā || 18 ||

nakhadīdhitisañchannanamajjanatamōguṇā |
padadvayaprabhājālaparākṛtasarōruhā || 19 ||

siñjānamaṇimañjīramaṇḍitaśrīpadāmbujā |
marālīmandagamanā mahālāvaṇyaśēvadhiḥ || 20 ||

sarvāruṇā:navadyāṅgī sarvābharaṇabhūṣitā |
śivakāmēśvarāṅkasthā śivā svādhīnavallabhā || 21 ||

sumērumadhyāśrṅgasthā śrīmannagaranāyikā |
cintāmaṇigrḥāntasthā pañcabrahmāsanasthitā || 22 ||

mahāpadmāṭavīsaṁsthā kadambavanavāsini |
sudhāsāgaramadhyasthā kāmākṣī kāmādāyini || 23 ||

dēvarṣigaṇasaṅghātastūyamānātmavaibhavā |
bhaṇḍāsuravadhōdyuktaśaktisēnāsamanvitā || 24 ||

sampatkarīsamārūḍhasindhuravrajasēvitā |
aśvārūḍhādhiṣṭhitāśvakōṭīkōṭībhirāvṛtā || 25 ||

cakrarājarathārūḍhasarvāyudhapariṣkṛtā |
gēyacakrarathārūḍhamantriṇīparisēvitā || 26 ||

kiricakrarathārūḍhadaṇḍanāthāpuraskṛtā |
jvālāmālinikākṣiptavahniprākāramadhyagā || 27 ||

bhaṇḍasainyavadhōdyuktaśaktivikramaharṣitā |
nityāparākramāṭōpanirīkṣaṇasamutsukā || 28 ||

bhaṇḍaputravadhōdyuktabālāvikramananditā |
mantriṇyambāviracitaviṣaṅgavadhatōṣitā || 29 ||

viśukraprāṇaharaṇavārāhivīryananditā |
kāmeśvaramukhālōkakalpitaśrīgaṇēśvarā || 30 ||

mahāgaṇēśanirbhinnavighnayantrapraharṣitā |
bhaṇḍāsurēndranirmuktaśastrapratyastravarṣiṇī || 31 ||

karāṅgulinakhōtpannanārāyaṇadaśākr̥tiḥ |
mahāpāsupatāstrāgninirdagdhasurasainikā || 32 ||

kāmēśvarāstranirdagdhasabhaṇḍāsuraśūnyakā |
brahmōpēndramahēndrādidēvasamstutavaibhavā || 33 ||

haranētrāgnisandagdhakāmasañjīvanauṣadhiḥ |
śrīmadvāgbhvakūṭaikasvarūpamukhapañkajā || 34 ||

kaṇṭhādhaḥkaṭiparyantamadyakūṭasvarūpiṇī |
śaktikūṭaikatāpannakaṭyadhōbhāgadhāriṇī || 35 ||

mūlamantrātmikā mūlakūṭatrayakalēbarā |
kulāmṛtaikarasikā kulasañkētapālinī || 36 ||

kulāṅganā kulāntasthā kaulinī kulayōginī |
akulā samayāntasthā samayācāratatparā || 37 ||

mūlādhāraikanilayā brahmagranthivibhēdinī |
maṇipūrāntaruditā viṣṇugranthivibhēdinī || 38 ||

ājñācakrāntarālasthā rudragranthivibhēdinī |
sahasrārāmbujārūḍhā sudhāsārābhivarṣiṇī || 39 ||

taṭillatāsamaruciṣṣaṭcakraōparisaṁsthitā |
mahāśaktiḥ kuṇḍalinī bisatantutanīyasī || 40 ||

bhavānī bhāvanāgamyā bhavāraṇyakuṭhārikā |
bhadrapriyā bhadramūrtirbhaktasaubhāgyadāyinī || 41 ||

bhaktipriyā bhaktigamyā bhaktivaśyā bhayāpahā |
śāmbhavī śāradārādhyā śarvāṇī śarmadāyinī || 42 ||

śāṅkarī śrīkarī sādhvī śaraccandranibhānanā |
śātōdarī śāntimatī nirādhārā nirañjanā || 43 ||

nirlēpā nirmalā nityā nirākārā nirākulā |
nirguṇā niṣkalā śāntā niṣkāmā nirupaplavā || 44 ||

nityamuktā nirvikārā niṣprapañcā nirāśrayā |
nityaśuddhā nityabuddhā niravadyā nirantarā || 45 ||

niṣkāraṇā niṣkalaṅkā nirupādhi-rnirīśvarā |
nirāgā rāgamathanī nirmadā madanāśinī || 46 ||

niścintā nirahaṅkāṛā nirmōhā mōhanāśinī |
nirmamā mamatāhantrī niṣpāpā pāpanāśinī || 47 ||

niṣkrōdhā krōdhaśamanī nirlōbhā lōbhanāśinī |
nissaṁśayā saṁśayaghnī nirbhavā bhavanāśinī || 48 ||

nirvikalpā nirābādhā nirbhēdā bhēdanāśinī |
nirnāśā mr̥tyumathanī niṣkriyā niṣparigrahā || 49 ||

nistulā nīlacikurā nirapāyā niratyayā |
durlabhā durgamā durgā duḥkhahantrī sukhapradā || 50 ||

duṣṭadūrā durācāraśamanī dōṣavarjitā |
sarvajñā sāndrakaruṇā samānādhikavarjitā || 51 ||

sarvaśaktimayī sarvamaṅgalā sadgatipradā |
sarvēśvarī sarvamayī sarvamantrasvarūpiṇī || 52 ||

sarvayantrātmikā sarvatantrarūpā manōnmanī |
māhēśvarī mahādēvī mahālakṣmī-rmr̥ḍapriyā || 53 ||

mahārūpā mahāpūjyā mahāpātakanāsinī |
mahāmāyā mahāsattvā mahāśakti-rmahāratih || 54 ||

mahābhōgā mahaisvayā mahāvīryā mahābalā |
mahābuddhi-rmahāsiddhi-rmahāyōgīsvarēśvarī || 55 ||

mahātantrā mahāmantrā mahāyantrā mahāsanā |
mahāyāgakramārādhyā mahābhairavapūjitā || 56 ||

mahēśvaramahākālpamahātāṇḍavasākṣiṇī |
mahākāmēśamahīṣī mahātripurasundarī || 57 ||

catuḥṣaṣṭyupacārādhyā catuḥṣaṣṭikalāmayī |
mahācatuḥṣaṣṭikōṭiyōginīgaṇasēvitā || 58 ||

manuvidyā candravidyā candramaṇḍalamadhyagā |
cārurūpā cāruhāsā cārucandrakalādhārā || 59 ||

carācarajagannāthā cakrarājanikētanā |
pārvatī padmanayanā padmarāgasamaprabhā || 60 ||

pañcaprētāsanāsīnā pañcabrahmasvarūpiṇī |
cinmayī paramānandā vijñānaghanarūpiṇī || 61 ||

dhyānadhyātrdhyēyarūpā dharmādharmaivivarjitā |
viśvarūpā jāgariṇī svapantī taijasātmikā || 62 ||

suptā prājñātmikā turyā sarvāvasthāvivarjitā |
srṣṭikartrī brahmarūpā gōptrī gōvindarūpiṇī || 63 ||

samhāriṇī rudrarūpā tirōdhānakarīśvarī |
sadāśivā:’nugrahadā pañcakṛtyaparāyaṇā || 64 ||

bhānumaṇḍalamadhyasthā bhairavī bhagamālinī |
padmāsanā bhagavatī padmanābhasahōdarī || 65 ||

unmēṣanimiṣōtpannavipannabhuvanāvaliḥ |
sahasraśīrṣavadanā sahasrākṣī sahasrapāt || 66 ||

ābrahmakīṭajananī varṇāśramavidhāyinī |
nijājñārūpanigamā puṇyāpuṇyaphalaprādā || 67 ||

śrutisīmantasindūrīkṛtapādābjadhūlikā |
sakalāgamasandōhaśuktisamputamauktikā || 68 ||

puruṣārthapradā pūrṇā bhōginī bhuvanēśvarī |
ambikā:’nādinidhanā haribrahmēndrasēvitā || 69 ||

nārāyaṇī nādarūpā nāmarūpavivarjitā |
hrīṅkāri hrīmatī hr̥dyā hēyōpādēyavarjitā || 70 ||

rājarājārcitā rājñī ramyā rājīvalōcanā |
rañjanī ramaṇī rasyā raṇatkiṅkiṇimēkhalā || 71 ||

ramā rākēnduvadānā ratirūpā ratipriyā |
rakṣākarī rākṣasaghñī rāmā ramaṇalampaṭā || 72 ||

kāmyā kāmakalārūpā kadambakusumapriyā |
kalyāṇī jagatīkandā karuṇārasasāgarā || 73 ||

kalāvati kalālāpā kāntā kādambarīpriyā |
varadā vāmanayanā vāruṇīmadavihvalā || 74 ||

viśvādhikā vēdavēdyā vindhyācalanivāsinī |
vidhātrī vēdajananī viṣṇumāyā vilāsinī || 75 ||

kṣētrasvarūpā kṣētrēśī kṣētrakṣētrajñapālinī |
kṣayavr̥ddhivinirmuktā kṣētrapālasamarcitā || 76 ||

vijayā vimalā vandyā vandārujanavatsalā |
vāgvādinī vāmakēśī vahnimaṇḍalavāsinī || 77 ||

bhaktimatkalpalatikā paśupāśavimōcinī |
samhṛtāsēṣapāṣaṇḍā sadācārapravartikā || 78 ||

tāpatrayāgnisantaptasamāhlādanacandrikā |
taruṇī tāpasārādhyā tanumadhyā tamōpahā || 79 ||

citiḥ tatpadalakṣyārthā cidēkarasarūpiṇī |
svātmānandalavībhūtabrahmādyānandasantatiḥ || 80 ||

parā pratyakcitirūpā paśyantī paradēvatā |
madhyamā vaikhārīrūpā bhaktamānasahaṁsikā || 81 ||

kāmēśvaraprāṇanāḍī kṛtajñā kāmapūjitā |
śṛṅgārarasasampūrṇā jayā jālandharasthitā || 82 ||

ōḍyāṇapīṭhanilayā bindumaṇḍalavāsinī |
rahōyāgakramārādhyā rahastarpaṇatarpitā || 83 ||

sadyaḥprasādinī viśvasākṣiṇī sākṣivarjitā |
ṣaḍaṅgadēvatāyuktā ṣaḍguṇyaparipūrītā || 84 ||

nityaklinnā nirupamā nirvāṇasukhadāyinī |
nityāṣōḍaśikārūpā śrīkaṇṭhārdhaśarīriṇī || 85 ||

prabhāvatī prabhārūpā prasiddhā paramēśvarī |
mūlaprakṛti-ravyaktā vyaktāvyaktasvarūpiṇī || 86 ||

vyāpinī vividhākārā vidyā:vidyāsvarūpiṇī |
mahākāmēśanayanakumudāhlādakaumudī || 87 ||

bhaktahārdatamōbhēdabhānumadbhānusantatiḥ |
śivadūtī śivārādhyā śivamūrti-śśivaṅkarī || 88 ||

śivapriyā śivaparā śiṣṭeṣṭhā śiṣṭapūjitā |
apramēyā svaprakāśā manōvācāmagōcarā || 89 ||

cicchakti-ścētanārūpā jaḍaśakti-rjaḍātmikā |
gāyatrī vyāhr̥ti-ssandhyā dvijabr̥ndaniṣēvitā || 90 ||

tattvāsanā tattvamayī pañcakōśāntarasthitā |
nissīmamahimā nityayauvanā madaśālinī || 91 ||

madaghūrṇitaraktākṣī madapāṭalagaṇḍabhūḥ |
candanadravadigdhāṅgī cāmpēyakusumapriyā || 92 ||

kuśalā kōmalākārā kurukullā kulēśvarī |
kulakuṇḍālayā kaulamārgatatparasēvitā || 93 ||

kumāragaṇanāthāmbā tuṣṭiḥ puṣṭi-rmati-rdhr̥tiḥ |
śāntiḥ svastimatī kānti-rnandinī vighnanāśinī || 94 ||

tējōvatī trinayanā lōlākṣīkāmarūpiṇī |
mālinī hamsinī mātā malayācalavāsini || 95 ||

sumukhī nalinī subhrūḥ śōbhanā suranāyikā |
kālakaṇṭhī kāntimatī kṣōbhiṇī sūkṣmarūpiṇī || 96 ||

vajrēśvarī vāmadēvī vayō:’vasthāvivarjitā |
siddhēśvarī siddhavidyā siddhamātā yaśasvinī || 97 ||

viśuddhicakranilayā:’raktavarṇā trilōcanā |
khaṭvāṅgādipraharaṇā vadanaikasamanvitā || 98 ||

pāyasānnapriyā tvaksthā paśulōkabhayaṅkarī |
amṛtādimahāśaktisaṁvṛtā ḍhākinīśvarī || 99 ||

anāhatābjanilayā śyāmābhā vadanadvayā |
damṣṭrōjjvalā:’kṣamālādidharā rudhirasaṁsthitā || 100 ||

kālarātryādiśaktyaughavṛtā snigdhaudanapriyā |
mahāvīrēndravaradā rākinyambāsvarūpiṇī || 101 ||

maṇipūrābjanilayā vadanatrayasamyutā |
vajrādikāyudhōpētā ḍāmaryādibhirāvṛtā || 102 ||

raktavarṇā māṁsaniṣṭhā guḍānnaprītamānasā |
samastabhaktasukhadā lākinyambāsvarūpiṇī || 103 ||

svādhiṣṭhānāmbujagatā caturvaktramanōharā |
śūlādyāyudhasampannā pītavarṇā:'tigarvitā || 104 ||

mēdōniṣṭhā madhuprītā bandinyādisamanvitā |
dadhyannāsaktahr̥dayā kākinīrūpadhāriṇī || 105 ||

mūlādhārāmbujārūḍhā pañcavaktrā:'sthisamsthitā |
aṅkuśādipraharaṇā varadādiniṣēvitā || 106 ||

mudgaudanāsaktacittā sākinyambāsvarūpiṇī |
ājñācakrābjanilayā śuklavarṇā ṣaḍānanā || 107 ||

majjāsamsthā haṁsavatīmukhyaśaktisamanvitā |
haridrānnaikarasikā hākinīrūpadhāriṇī || 108 ||

sahasradalapadmasthā sarvavarṇōpaśōbhitā |
sarvāyudhadharā śuklasamsthitā sarvatōmukhī || 109 ||

sarvaudanaprītacittā yākinyambāsvarūpiṇī |
svāhā svadhā:'mati-rmēdhā śrutiḥ smṛti-ranuttamā || 110 ||

pūṇyakīrtiḥ pūṇyalabhyā pūṇyaśravaṇakīrtanā |
pulōmajārcitā bandhamōcanī bandhurālakā (barbarālakā) || 111 ||

vimarśarūpiṇī vidyā viyadādijagatprasūḥ |
sarvavyādhipraśamanī sarvamṛtyunivāriṇī || 112 ||

agragāṇyā:'cintyarūpā kalikalmaṣanāśinī |
kātyāyanī kālhantrī kamalākṣaṇiṣēvitā || 113 ||

tāmbūlapūritamukhī dāḍimīkusumaprabhā |
mrgākṣī mōhinī mukhyā mṛḍānī mitrarūpiṇī || 114 ||

nityatrptā bhaktanidhi-rniyantrī nikhilēśvarī |
maitryādivāsanālabhyā mahāpralayasākṣiṇī || 115 ||

parāśaktiḥ parāniṣṭhā prajñānaghanarūpiṇī |
mādhvīpānālasā mattā mātrkāvārṇarūpiṇī || 116 ||

mahākailāsanilayā mṛṇālamṛdudōrlatā |
mahanīyā dayāmūrti-rmahāsāmrājyaśālinī || 117 ||

ātmavidyā mahāvidyā śrīvidyā kāmasēvitā |
śrīṣōḍaśākṣarīvidyā trikūṭā kāmakoṭikā || 118 ||

kaṭākṣakiṅkarībhūtakamalākōṭisēvitā |
śirassthitā candranibhā phālasthē-ndradhanuḥprabhā || 119 ||

hrḍayasthā raviprakhyā trikōṇāntaradīpikā |
dākṣāyaṇī daityahantrī dakṣayajñavināśinī || 120 ||

darāndōlitadīrghākṣī darahāsōjjvalanmukhī |
gurumūrti-rguṇanidhi-rgōmātā guhajanmabhūḥ || 121 ||

dēvēśī daṇḍanīstithā daharākāśarūpiṇī |
pratipanmukhyarākāntatithimaṇḍalapūjitā || 122 ||

kalātmikā kalānāthā kāvyālāpavinōdinī |
sacāmararamāvāṇīsavyadakṣiṇasēvitā || 123 ||

ādiśakti-ramēyā:’tmā paramā pāvanākṛtiḥ |
anēkakōṭībrahmāṇḍajananī divyavigrahā || 124 ||

klīnkārī kēvalā guhyā kaivalyapadadāyinī |
tripurā trijagadvandyā trimūrti-stridaśēsvarī || 125 ||

tryakṣarī divyagandhāḍhyā sindūratilakāñcitā |
umā śailēndratanayā gaurī gandharvasēvitā || 126 ||

viśvagarbhā svarṇagarbhā:’varadā vāgadhīśvarī |
dhyānagamyā:’paricchēdyā jñānadā jñānavigrahā || 127 ||

sarvavēdāntasaṁvēdyā satyānandasvarūpiṇī |
lōpāmudrārcitā līlākluptabrahmāṇḍamaṇḍalā || 128 ||

adrśyā drśyarahitā vijñātrī vēdyavarjitā |
yōginī yōgadā yōgyā yōgānandā yugandharā || 129 ||

icchāśaktijñānaśaktikriyāśaktisvarūpiṇī |
sarvādhārā supraṭiṣṭhā sadasadrūpadhāriṇī || 130 ||

aṣṭamūrti-rajājaitrī lōkayātrāvidhāyinī |
ēkākinī bhūmarūpā nirdvaitā dvaitavarjitā || 131 ||

annadā vasudā vr̥ddhā brahmātmaikyasvarūpiṇī |
br̥hatī brāhmaṇī brāhmī brahmānandā balipriyā || 132 ||

bhāṣārūpā br̥hatsēnā bhāvābhāvavivarjitā |
sukhārādhyā śubhakarī śōbhanāsulabhāgatiḥ || 133 ||

rājarājēśvarī rājyadāyinī rājyavallabhā |

rājatkrpā rājapīṭhanivēśitanijāśritā || 134 ||

rājyalakṣmīḥ kōśanāthā caturaṅgabalēśvarī |

sāmrājyadāyinī satyasandhā sāgaramēkhalā || 135 ||

dīkṣitā daityaśamanī sarvalōkavaśāṅkarī |

sarvārthadātrī sāvitri saccidānandarūpiṇī || 136 ||

dēśakālāparicchinā sarvagā sarvamōhinī |

sarasvatī śāstramayī guhāmbā guhyarūpiṇī || 137 ||

sarvōpādhivinirmuktā sadāśivapativratā |

sampradāyēśvarī sādhvī gurumaṇḍalarūpiṇī || 138 ||

kulōttirṇā bhagārādhyā māyā madhumatī mahī |

gaṇāmbā guhyakārādhyā kōmalāṅgī gurupriyā || 139 ||

svatantrā sarvatantrēśī dakṣiṇāmūrtirūpiṇī |

sanakādisamārādhyā śivajñānapradāyinī || 140 ||

citkalā:’nandakalikā prēmārūpā priyaṅkarī |

nāmapārāyaṇapritā nandividyā naṭēśvarī || 141 ||

mithyājagadadhiṣṭhānā muktidā muktirūpiṇī |

lāsyapriyā layakarī lajjā rambhādivanditā || 142 ||

bhavadāvasudhāvrṣṭiḥ pāpāraṇyadavānalā |

daurbhāgyatūlavātūlā jarādhvāntaraviprabhā || 143 ||

bhāgyābdhicandrikā bhaktacittakēkighanāghanā |
rōgaparvatadambhōli-rmr̥tyudārukuṭhārikā || 144 ||

mahēśvarī mahākālī mahāgrāsā mahāśanā |
aparṇā caṇḍikā caṇḍamuṇḍāsurangiṣūdinī || 145 ||

kṣarākṣarātmikā sarvalōkēśī viśvadhāriṇī |
trivargadātrī subhagā tryambakā triguṇātmikā || 146 ||

svargāpavargadā śuddhā japāpuṣpanibhākr̥tiḥ |
ōjōvatī dyutidharā yajñarūpā priyavratā || 147 ||

durārādhyā durādharṣā pāṭalīkusumapriyā |
mahatī mērunilayā mandārakusumapriyā || 148 ||

vīrārādhyā virāḍrūpā virajā viśvatōmukhī |
pratyagrūpā parākāśā prāṇadā prāṇarūpiṇī || 149 ||

mārtāṇḍabhairavārādhyā mantriṇīnyastarājyadhūḥ |
tripurēśī jayatsēnā nistraiguṇyā parāparā || 150 ||

satyajñānāandarūpā sāmarasyaparāyaṇā |
kapardinī kalāmālā kāmādhu-kkāmarūpiṇī || 151 ||

kalānidhiḥ kāvyakalā rasajñā rāsāśēvadhiḥ |
puṣṭā purātanā pūjyā puṣkarā puṣkarēkṣaṇā || 152 ||

parañjyōtiḥ parandhāma paramāṇuḥ parātparā |
pāśahastā pāśahantrī paramantravibhēdinī || 153 ||

mūrtā:'mūrtā:'nityatrptā munimānasahaṃsikā |
satyavratā satyarūpā sarvāntaryāminī satī || 154 ||

brahmāṇī brahma-jananī bahurūpā budhārcitā |
prasavitṛī pracaṇḍā:':jñā pratiṣṭhā prakāṭākṛtiḥ || 155 ||

prāṇēśvarī prāṇadātrī pañcāsatpīṭharūpiṇī |
viśṛṅkhalā viviktasthā vīramātā viyatprasūḥ || 156 ||

mukundā muktinilayā mūlavigraharūpiṇī |
bhāvajñā bhavarōgaghñī bhavacakrapravartinī || 157 ||

chandassārā śāstrasārā mantrasārā talōdarī |
udārakīrti-ruddāmavaibhavā varṇarūpiṇī || 158 ||

janmamṛtyujarātaptajanaviśrāntidāyinī |
sarvōpaniṣadudghuṣṭā śāntyatītakalātmikā || 159 ||

gambhīrā gaganāntaḥsthā garvitā gānalōlupā |
kalpanārahitā kāṣṭhā:'kāntā kāntārdhavigrahā || 160 ||

kāryakāraṇanirmuktā kāmakēlitarāṅgitā |
kanatkanakatāṭāṅkā līlavigrahadhāriṇī || 161 ||

ajā kṣayavinirmuktā mugdhā kṣipraprasādinī |
antarmukhasamārādhyā bahirmukhasudurlabhā || 162 ||

trayī trivarganilayā trīsthā tripuramālinī |
nirāmayā nirālambā svātmārāmā sudhāsṛtiḥ || 163 ||

samsārapaṅkanirmagnasamuddharaṇapaṇḍitā |
yajñapriyā yajñakartrī yajamānasvarūpiṇī || 164 ||

dharmādhārā dhanādhyakṣā dhanadhānyavivardhinī |
viprapriyā viprarūpā viśvabhramaṇakāriṇī || 165 ||

viśvagrāsā vidrumābhā vaiṣṇavī viṣṇurūpiṇī |
ayōni-ryōninelayā kūṭasthā kularūpiṇī || 166 ||

vīragōṣṭhīpriyā vīrā naiṣkarmyā nādarūpiṇī |
vijñānakalanā kalyā vidagdhā baindavāsanā || 167 ||

tattvādhikā tattvamayī tattvamarthasvarūpiṇī |
sāmagānapriyā saumyā sadāśivakuṭumbinī || 168 ||

savyāpasavyamārgasthā sarvāpadvinivāriṇī |
svasthā svabhāvamadhurā dhīrā dhīrasamarcitā || 169 ||

caitanyārghyasamārādhyā caitanyakusumapriyā |
sadōditā sadātuṣṭā taruṇādityapāṭalā || 170 ||

dakṣiṇādakṣiṇārādhyā darasmēramukhāmbujā |
kaulinīkēvalā:narghyakaivalyapadadāyinī || 171 ||

stōtrapriyā stutimatī śrutisaṁstutavaibhavā |
manasvinī mānavatī mahēśī maṅgalākṛtiḥ || 172 ||

viśvamātā jagaddhātrī viśālākṣī virāgiṇī |
pragalbhā paramōdārā parāmōdā manōmayī || 173 ||

vyōmakēśī vimānasthā vajriṇī vāmakēśvarī |
pañcayajñapriyā pañcaprētamañcādhiśāyinī || 174 ||

pañcamī pañcabhūtēśī pañcasaṅkhyōpacāriṇī |
śāśvatī śāśvataiśvaryā śarmadā śambhumōhinī || 175 ||

dharā dharasutā dhanyā dharṇiṇī dharmavardhinī |
lōkātītā guṇātītā sarvātītā śamātmikā || 176 ||

bandhūkakusumaparakhyā bālā līlāvinōdinī |
sumaṅgalī sukhakarī suvēśāḍhyā suvāsinī || 177 ||

suvāsinīyarcanaḥprītā:’śōbhanā śuddhamānasā |
bindutarpaṇasantuṣṭā pūrvajā tripurāmbikā || 178 ||

daśamudrāsamārādhyā tripurāśrīvaśaṅkarī |
jñānamudrā jñānagamyā jñānajñēyasvarūpiṇī || 179 ||

yōnimudrā trikhaṇḍēśī triguṇā:’mbā trikōṇagā |
anaghā:’dbhutacāritrā vāñchitārthapradāyinī || 180 ||

abhyāsātīśayajñātā ṣaḍadhvātītarūpiṇī |
avyājakarūṇāmūrti-rajñānadhvāntadīpikā || 181 ||

ābālagōpaviditā sarvānullaṅghyaśāsanā |
śrīcakrarājanīlayā śrīmattripurāsundarī || 182 ||

śrīśivā śivaśaktyaikyarūpiṇī lalitāmbikā |
ēvaṁ śrīlalitādēvyā nāmnāṁ sāhasrakāṁ jaguḥ | 183 ||

|| iti śrībrahmāṇḍapurāṇē uttarakhaṇḍē śrīhayagrīvāgastyasamvādē
śrīlalitārahasyanāmasāhasrastōtrakathanam nāma dvitīyōdhyāyaḥ ||



Hari Ome